

7واں بھارت-جاپان بحری امور سے متعلق مذاکرہ مورخہ 02 اپریل 2025 کو ٹوکیو، جاپان میں منعقد ہوا۔ بھارتی وفد کی قیادت محترمہ موآنپوی سایاوی، جوائنٹ سکرپٹری (تخفیف اسلحہ و بین الاقوامی سلامتی امور)، وزارت خارجہ نے کی، جبکہ جاپانی وفد کی قیادت جناب کاشیوبارا یوتاکا، ڈپٹی ڈائریکٹر جنرل/ڈپٹی اسسٹنٹ وزیر، ایشیائی و بحرالکاہل امور بیورو نے کی۔

2. دونوں فریقوں نے جامع ترقی اور عالمی فلاح و بہبود کے لیے سازگار ایک محفوظ بحری ماحول کو برقرار رکھنے کے طریقوں پر تبادلہ خیال کیا۔ انہوں نے بحری شعبے میں جاری باہمی تعاون کے اقدامات اور جامع بحری سلامتی کے لیے بین الاقوامی اور علاقائی طریقہ کار کو مضبوط بنانے کے مواقع کا جائزہ لیا۔ دونوں فریقوں نے بحری شعبے میں آگہی، غیر قانونی بحری سرگرمیوں کے خلاف اقدامات، صلاحیتوں کے فروغ اور استعداد کار میں اضافے جیسے شعبوں میں مشترکہ کوششوں کو مستحکم بنانے پر اتفاق کیا۔

3. اس بات پر اتفاق کیا گیا کہ مذاکرے کا اگلا دور باہمی طور پر مناسب تاریخ پر منعقد کیا جائے گا۔

نئی دہلی

02 اپریل، 2025